

افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Vanguard Woman

زن پیشواز

اته، اته مارچه په داسې حال کې رارسیري چې لا زما خویندې او میندې په سپو داړل کیري، په اور کې سوځي او خپله مینه پر واټونو پلوري. د ایراني مبارز شاعر رضا فرمند دا شعر مي د هغو میندو او خویندو په یاد وژباړو چې په بامیان او تخار او هلمند او ننگرهار او کابل کې هره ورځ بلهاري کیري او زرونه یې د مډالونو په توګه د سپینې مانې په ور ځړول کیري او یا هم د بي ۵۲ جنرالانو پر سینه تومبل کیري.

رضا فرمند

ژباړه: فرهاد ویاړ

مور مي بنکلي نشوه... !

مور مي بنکلي نشوه
مور مي ونشو کړای
د خپل ژوند دريځه
د مینې خوا ته پرانیزي؛
د خپل بنايست مالکه نه وه.

مور مي ونشو کړای
د خپل غرور ځيګه مرغلره
د تاریخ له پرانیستي سینګار بکس څخه واخلي.
او د کلیمې په ناپایه هوا کې
ساه وباسي.

مور مي بنکلي نشوه
مور مي ونشو کړای
د کلیمې د الماس تیزوالی
په ځیرتیا وګوري.
او د نړۍ د مانې ځلي ته
د کلیمې سره
طناب واچوي.

مور مي ښکلي نشوه
مور مي ونشو کړای
کليمي ته دننه شي
او د حافظ د غزلو د سپوږمکۍ سره
د نړۍ گردچاپيره
وگرځي.

مور مي ښکلي نشوه
مور مي ونشو کړای
خپله ستريا
د کليمي په چينه کې پريمنځي
او د قهر زهرجنو اوبو يي
آه....
بهر ته سوری ونکړ.

مور مي ونشو کړای
د خپل اندام پر ځانگو
يو پسرلی وغوروي.

مور مي ښکلي نشوه
مور مي ونشو کړای
په ورځ کې کښيني
په شپه کې
د کليمي څراغ
رنا کړي.
او غروب
د يوه جشن په هياهو کې
پټ کړي.
او د ويري په شپو کې
آه....
د شراب لاره يي نه پيژندله.

مور مي ښکلي نشوه
مور مي ونشو کړای
د کليمي سره عادت وکړي
په هغې کې
آش تکراري شوی و
چای تکراري شوی و
او د ښوروا خوتکيدل، تکراري.

مور مي ښکلي نشوه

مور مي ونشو کړای
- د کلیمې تاج پر سر -
خپله ځلانده څیره
د غرور په هنداره کې
وگوري.

مور مي ونشو کړای
آئینې سره عادت وکړي
او د موسکا طرحه يې
آه...
د هيڅ شپې او ورځې پر پانې
بشپړه نشوه.

مور مي ښکلی نشوه
مور مي ونشو کړای
حامله تشي
يا خپل رحم
يوه شپه په پټه
د سپي خوراک کړي.

مور مي ونشو کړای
حامله تشي
يا خپل جنينونه
د نيالگي په شان
يه يوې گلدانې
يا باغچې کې کيردي.

مور مي ښکلی نشوه
مور مي ونشو کړای
حدیثونه او روایتونه
بیا ولیکي
او د لویانو په ټولگي کې
په ناڅاپي لیک او لوست زده کړي.

مور مي ښکلی نشوه
مور مي ونشو کړای
بل قرآن ولیکي
يا بنځینه خدای وزیروي
او د جماعت د جهل پیر قشر
د دیگ د سوي کنکري په شان
په سيمي جالي او پوږو پریمنځي.

مور مي ونشو کړای
غرمه،
کله چې ستومانه وه
لکه د رتې په شان د ورځې له مخې
پاکه کړي
او کور د يو پوکي سره
جارو کړي.

مور مي ونشو کړای
زموږ د تن په ميتابوليزم
کې لاس ووهي
او عيسی ډوله
د يوې مړۍ ډوډۍ سره
موږ
د ټول کال لپاره ماره کړي.

مور مي ونشو کړای
خپل د پخلي کار
د څو ورځو لپاره پر مور خرڅ کړي
او له سپما يې
هر چا ته چې وغواړي
تحفه واخلي.

مور مي ونشو کړای
د نړۍ عجيبه منظر
د کلیمې له پنجرې وگوري.

مور مي ونشو کړای
بنځه ونه وسي
له مورتوب استعفا ورکړي
او د ملاقات په اوږده کتار کې
پريشانه نشي.

مور مي بنکلی نشوه
مور مي ونشو کړای
جادو زده کړي
چې په قاب
او قاشوقې بدله شي
او زموږ له سترگو
په رپ کې

پټه شي.

مور مې ونشو کړای
ځانگونه پیدا کړي
او د پخلنځي له پنجرې
یو سهار،
د مارغه په شان
وتښتي.

۱۹۸۸-۱۹۹۰